

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

پریس ریلیز

16 اکتوبر، 2018

بین الاقوامی ”وائٹ کین ڈے“ پر بیداری پروگرام اور دستخطی مہم کا اہتمام

نئی دہلی: جامعہ ملیہ اسلامیہ میں انٹیلنگ یونٹ کے زیر اہتمام ٹیچر ٹریننگ اینڈ نان فارمل ایجوکیشن کے تعاون سے ایک بین الاقوامی وائٹ کین ڈے کا انعقاد کیا گیا جس میں متعلقہ شعبہ کے طلباء و طالبات اور فیکلٹی کے ارکان کے علاوہ جامعہ ملیہ اسلامیہ کے طلباء نے بڑی تعداد میں شرکت کی۔ تقریب کا افتتاح پروفیسر سارا بیگم فیکلٹی آف ایجوکیشن کی سربراہ نے کیا، جس میں انھوں نے معذور اور کمزور افراد کو سماج کا حصہ قرار دیتے ہوئے کہا کہ ایسے افراد کو ہمیں سماج سے الگ کوئی مخلوق نہیں تصور کرنا چاہئے بلکہ انسانیت کا احترام کرتے ہوئے ان کے ترقی اور صلاحیتوں کے فروغ کے لئے کام کرنا چاہئے۔ پلیسمنٹ آفیسر اور کانسلر پروفیسر فیض اللہ خان نے کہا کہ نابینا افراد ذہین اور بے پناہ صلاحیتوں کے حامل ہوتے ہیں ہمیں ان کے حقوق اور ہماری ذمہ داریوں کا خیال رکھنا چاہئے۔

اس موقع پر معذور افراد کے لئے دستخطی مہم بھی چلائی گئی۔ اس کا آغاز پروفیسر اکبر اعظم اور پروفیسر ماجد جمیل نے کیا۔ اخیر میں پروفیسر سوربھ رائے نے گائیڈ ٹیکنک ٹریننگ کا عملی نمونہ پیش کیا جس میں طلباء کو معذور افراد کی رہنمائی کیسے کریں اس بارے میں تفصیلات بتائیں۔

جاری کردہ

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ

نئی دہلی

